

Кечеги эле эрке кызым, секелек,  
Бой жеткенин байкабай да, калыпмын.  
Мезгил келип үйдөн канат какканда,  
Ичим тыз деп туз сепкендей ачышты.

Кайырма:

Ак куу болуп түгөйүңду жандагын,  
Ардактасын арзып алган ардагың.  
Үйдүн куту аял болот билип жүр,  
Бакыт кушун учурбастан кармагын.  
Теңиң таап, турмуш жолго аттандың,  
Кубансам да, жүрөк турду күйүгүп,  
Көздөрүмдөн мончок-мончок жаш тамды,  
Бакыт тилеп, ичтен турдум сүйүнүп.

Кайырма:

Сен аттанган, ак жолтойлуу босого,  
Ыраазы бол садагасы ошого.  
Тагдыр буйруп, бешенеңден тап кызым,  
Жарың менен жанып турсун жылдызың.